

12/1/23



**സംസ്ഥാന വിവരാവകാശ കമ്മീഷൻ കേരളം,
തിരുവനന്തപുരം 695 001**

ഫോൺ: 0471 2335199, ഫാക്സ്: 0471 2330920

E-mail: sic.ker@nic.in

ഹർജി നമ്പർ **AP. 1371(2)/2020/എസ്.ഐ.സി**

തീർപ്പു കൽപ്പിച്ചുകൊണ്ടുള്ള നടപടി ക്രമം

(ഫയൽ നമ്പർ **9939/എസ്.ഐ.സി-ജി 6/20**)

സന്നിഹിതൻ

ഡോ.കെ.എൽ.വിവേകാനന്ദൻ, സംസ്ഥാന വിവരാവകാശ കമ്മീഷണർ

ശ്രീ.സുനിൽകുമാർ എസ്.,
ഷഡ്ജം, പള്ളിച്ചൽ,
നേമം പി.ഒ., തിരുവനന്തപുരം.

Vs

അപ്പീൽ ഹർജിക്കാരൻ

1. സ്റ്റേറ്റ് പബ്ലിക് ഇൻഫർമേഷൻ ഓഫീസർ & മാനേജർ (ജി.എ.ഡി.), കേരള ആട്ടോമൊബൈൽസ് ലിമിറ്റഡ്, ആറാലുംമുക്ക്, തിരുവനന്തപുരം.
2. അപ്പീൽ അധികാരി & മാനേജിംഗ് ഡയറക്ടർ, കേരള ആട്ടോമൊബൈൽസ് ലിമിറ്റഡ്, ആറാലുംമുക്ക്, തിരുവനന്തപുരം.

എതിർകക്ഷികൾ

6(1) പ്രകാരമുള്ള അപേക്ഷാ തീയതി	27.06.2020
6(1) അപേക്ഷയ്ക്ക് മറുപടി ലഭ്യമാക്കിയ തീയതി	-
ഒന്നാം അപ്പീൽ അപേക്ഷാ തീയതി	03.07.2020
ഒന്നാം അപ്പീൽ അപേക്ഷ തീർപ്പാക്കിയ തീയതി	-
കമ്മീഷനിൽ അപ്പീൽ സമർപ്പിച്ച തീയതി	30.09.2020
കമ്മീഷനിൽ അപ്പീൽ കൈപ്പറ്റിയ തീയതി	01.12. 2022
ഹിയറിംഗ് നടന്ന തീയതി	08.12.2022, കമ്മീഷൻ ആസ്ഥാനം
ഹിയറിംഗിലെ സാന്നിധ്യം: അപ്പീൽ ഹർജിക്കാരൻ എസ്.പി.ഐ.ഒ.	ഹാജരായില്ല ഹാജരായിരുന്നു.

ഉത്തരവ്

സംസ്ഥാന വിവരാവകാശ കമ്മീഷൻ മുമ്പാകെ വിവരസ്രവകാശ നിയമം 19(3) വകുപ്പു പ്രകാരം അപ്പീൽ ഹർജിക്കാരനായ ശ്രീ.സുനിൽകുമാർ എസ്., 30.09.2020ന്

[Faint, illegible text, likely a stamp or signature area]

സമർപ്പിച്ച അപ്പീൽ ഹർജി 01.12.2022ന് കമ്മീഷൻ ഓഫീസിൽ ലഭിക്കുകയും ആയത് **AP.No.1371(2)/20/SIC** ആയി ഫയലിൽ സ്വീകരിക്കുകയും ചെയ്തു.

2. അപ്പീൽ ഹർജിക്കാരൻ കമ്മീഷൻ മുമ്പാകെ ബോധിപ്പിച്ചത്, ടിയാൻ സമർപ്പിച്ച വിവരാവകാശ അപേക്ഷയ്ക്കും ഒന്നാം അപ്പീലിനും മറുപടി ലഭ്യമാക്കിയില്ലെന്നാണ്.

3. ഹർജിക്കാരൻ 27.06.2020ന് ഒന്നാം എതിർകക്ഷി മുമ്പാകെ സമർപ്പിച്ച അപേക്ഷയിൽ ആവശ്യപ്പെട്ടിരുന്നത്,പൊതുമേഖലാ സ്ഥാപനമായ കെ.എ.എൽ. ജീവനക്കാർക്ക് വിവിധയിനം ലീവുകൾ അനുവദിച്ചിട്ടുണ്ടെന്നും അവ ഓരോന്നും എടുക്കുന്ന ദിവസം ലീവിന് കാരണങ്ങൾ എഴുതേണ്ടതുണ്ടെന്നും അങ്ങനെയെങ്കിൽ കാഷ്വൽ, മെഡിക്കൽ, ഹാഫ് പേ, ഏൺട് ലീവ് എന്നീ ലീവുകൾക്ക് എഴുതേണ്ട കാരണങ്ങൾ എന്തെല്ലാമാണെന്ന് വ്യക്തമാക്കി നൽകണമെന്നുമാണ്.

1) കാഷ്വൽ ലീവിന് എഴുതാവുന്ന കാരണങ്ങൾ എന്തെല്ലാമെന്നും

2) മെഡിക്കൽ ലീവ്/ഹാഫ് പേ ലീവിന് എഴുതാവുന്ന കാരണങ്ങൾ എന്തെല്ലാമെന്നും

3) ഏൺട് ലീവിന് എഴുതാവുന്ന കാരണങ്ങൾ എന്തെല്ലാമെന്നും

4) മേൽപ്പടി 1,2,3 ഇനത്തിൽ എഴുതേണ്ടുന്ന വ്യവസായ/തൊഴിൽ തർക്ക നിയമപ്രകാരം അടിസ്ഥാന രേഖയോ/ഓർഡർ ഉണ്ടെങ്കിൽ ആയതിന്റെ ശരിപ്പകർപ്പ് ഒരേണ്ണം നൽകണമെന്നും

5) 2019 ആഗസ്റ്റ്, സെപ്റ്റംബർ, ഒക്ടോബർ, നവംബർ, ഡിസംബർ 2020, ജനുവരി 2020, ഫെബ്രുവരി എന്നീ മാസങ്ങളിൽ ടിയാൻ അപേക്ഷിച്ചിട്ടുള്ള എല്ലാ ഏൺട് ലീവ്(അനുവദിച്ചതും അനുവദിക്കാത്തതുമായി)കളുടെയും ശരിപ്പകർപ്പ് ഓരോന്നു വീതം ലഭ്യമാക്കണമെന്നുമാണ്.

4. തുടർന്ന് ഹർജിക്കാരൻ സമർപ്പിച്ച ഒന്നാം അപ്പീലിൽ ആവശ്യപ്പെട്ടിരുന്നത്, ടിയാൻ 27.06.2020ന് ഒരു വിവരം അറിയുന്നതിനു വേണ്ടി എസ്.പി.ഐ.ഒ.യ്ക്ക് കത്തു നൽകിയിരുന്നുവെന്നും നാളിതുവരെ ഒരറിയിപ്പും ലഭിക്കാത്തതിനാലും എസ്.പി.ഐ.ഒ. സമയപരിധിയ്ക്കകം ലഭ്യമാക്കി നൽകാത്തതിനാൽ ടി വിവരം ലഭിക്കുന്നതിന് വേണ്ടി അപ്പീൽ അധികാരി മുമ്പാകെ അപ്പീലപേക്ഷ സമർപ്പിക്കുന്നുവെന്നും എസ്.പി.ഐ.ഒ.യ്ക്ക് നൽകിയ കത്തിന്റെ പകർപ്പ് ഇതൊടൊപ്പം ചേർക്കുന്നുവെന്നുമാണ്.


5. 30.11.2022ന് കമ്മീഷനിൽ സമർപ്പിച്ച കത്തിൽ രേഖപ്പെടുത്തിയിരിക്കുന്നത് 04.01.2021ന് കമ്മീഷനിൽ റിപ്പോർട്ട് സമർപ്പിച്ചിട്ടുണ്ടെന്നാണ്. ആയതിൽ രേഖപ്പെടുത്തി

യിരിക്കുന്നത്, കോവിഡ് 19 മഹാമാരി കാരണം കമ്പനി നേരിട്ട പ്രതിസന്ധികളും ബന്ധപ്പെട്ട ഡിപ്പാർട്ടുമെന്റുകളിലെ ജീവനക്കാരുടെ അപര്യാപ്തതയും കാരണമാണ് ഹർജിക്കാരൻ സമർപ്പിച്ച അപേക്ഷ പരിഗണിക്കുന്നതിൽ കാലതാമസം നേരിട്ടതെന്നും സാധാരണ നിലയിൽ വിവരാവകാശ നിയമപ്രകാരമുള്ള അപേക്ഷ നിർദ്ദിഷ്ട കാലയളവിൽ തന്നെ മറുപടി നൽകാൻ കമ്പനി ശ്രദ്ധ ചെലുത്താറുള്ളതാണെന്നും സർക്കാർ നിർദ്ദേശാനുസരണം മാനദണ്ഡം, പുലർത്തി കൊണ്ട് ജോലിക്ക് ഹാജരായ ആറോളം പേർ കോവിഡ് പോസിറ്റീവ് ആവുകയും ആയതിനാൽ കമ്പനി പൂർണ്ണമായും Disinfect ചെയ്തു അണുവിമുക്തമാക്കുകയും ചില ഡിപ്പാർട്ടുമെന്റുകൾ അടച്ചിടേണ്ട സാഹചര്യങ്ങളും ഇക്കാലയളവിൽ ഉണ്ടായിട്ടുണ്ടെന്നുമാണ്. ഇത്തരം പ്രത്യേക സാഹചര്യങ്ങൾ കൊണ്ടാണ് ടിയാന്റെ അപേക്ഷയിന്മേൽ മറുപടി നൽകാൻ കാലതാമസം നേരിട്ടതെന്നുള്ള വിവരം സവിനയം കമ്മീഷനെ അറിയിക്കുന്നുവെന്നും കമ്മീഷന്റെ നിർദ്ദേശപ്രകാരം ഹർജിക്കാരന്റെ അപേക്ഷയ്ക്ക് മറുപടിയും റിപ്പോർട്ടിന്റെ പകർപ്പും അയച്ചു നൽകിയിട്ടുണ്ടെന്നുമാണ്.

6. അപ്പീൽ ഹർജിയും ബന്ധപ്പെട്ട രേഖകളും പരിശോധിച്ചതിലും ഒന്നാം എതിർകക്ഷിയെ നേരിൽ കേട്ടതിലും, ഹർജിക്കാരന്റെ അപേക്ഷയ്ക്ക് മറുപടി നൽകിയിട്ടുണ്ടെന്നു ഒന്നാം എതിർകക്ഷി കമ്മീഷൻ മുമ്പാകെ ബോധിപ്പിച്ചു. കൂടാതെ കോവിഡ് കാലമായതിനാലും സ്റ്റാഫുകൾ അസുഖബാധിതരായി ലീവിൽ ആയിരുന്നതിനാലും മറുപടി നൽകുന്നതിൽ കാലതാമസം നേരിട്ടതെന്നുമാണ്. മൊഴിയും അനുബന്ധരേഖകളും റിപ്പോർട്ടും പരിശോധിച്ചതിൽ, കോവിഡ് മഹാമാരിയുടെ പശ്ചാത്തലത്തിൽ കാലതാമസം ഉണ്ടായെങ്കിലും ഹർജിക്കാരൻ വിവരം നൽകിയതായി കാണുന്നതിനാൽ ഈ അപ്പീൽ ഹർജി ഇന്നേദിവസം 2022 ഡിസംബർ 26-ാം തീയതി കമ്മീഷൻ തീർപ്പാക്കി ഉത്തരവാകുന്നു.

(ഒപ്പ്)
 ഡോ.കെ.എൽ.വിവേകാനന്ദൻ
 സംസ്ഥാന വിവരാവകാശ കമ്മീഷണർ

സാക്ഷ്യപ്പെടുത്തിയ പകർപ്പ്


 കമ്മീഷൻ സെക്രട്ടറി
 Ge/
 വിവരാവകാശ കമ്മീഷൻ
 ഫോട്ടോ
 മെയിൻ ഓഫീസ്
 കോട്ടയം

